

تفسیر جلالین

مولانا نور الرحمن ہزاروی

(عالم تعلیمات جامعہ دہلی کرچی)

”وہ کتابیں اپنے آباء کی.....“ کے عنوان کے تحت اسلام کے مراجع و مصادر اور مأخذ میں سے کسی ایک کتاب کا تعارف پیش کیا جاتا ہے، اس مرتبہ مشہور تفسیر ”تفسیر جلالین“ کا سیر حاصل تعارف نذر قارئین ہے۔ (میر)

تفسیر جلالین پر متنوع انتقادات: تفسیر جلالین پر اہل علم نے مختلف حوالوں سے زبردست نقد کیا ہے۔ جن میں سے کچھ درج ذیل ہیں:

☆ تفسیر جلالین میں اسباب نزول کے بیان میں موضوع احادیث و آثار پر اعتراض کیا گیا ہے۔

(۱) مثلاً سورۃ حج کی ان آیات: ﴿وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٌّ إِلَّا إِذَا تَمَنَّى أَلْقَى الشَّيْطَنَ فِي أَمْبِيَةٍ وَإِنَّ اللَّهَ لَهَا دِلَالًاٰنَّمُؤْمِنُوا إِلَى صِرَاطِ الْمُسْتَقِيمِ﴾ کے سبب نزول میں ”غرائبِ علی“ کا قصہ ذکر کیا گیا ہے، جس کی تفصیل یہ ہے کہ حضور اکرم صلی اللہ علیہ وسلم ایک بار مکہ مکرمہ میں قریش کی ایک مجلس میں بیٹھے سورۃ النجم تلاوت فرمائے تھے، جب آپ صلی اللہ علیہ وسلم اس آیت پر پہنچ: ﴿فَرَأَيْتُمُ الْلَّاتَ وَالْعَزِيزَ وَمِنَاتَ النَّالَّةِ الْأُخْرَى﴾ تو اس کے بعد القاء شیطانی کے سبب حضور اکرم ﷺ کی زبان پر یہ شعر جاری ہوا اور ان کو پتہ نہ چل سکا:

تَلَكَ الْغَرَابِيَّاتُ الْعَالَىٰ وَإِنْ شَفَاعَتْهُنَّ لَنْ تَرْجِحُ

مشرکین نے جب آپ صلی اللہ علیہ وسلم کی زبان مبارک سے یہ شعر سناتو وہ بہت زیادہ خوش ہوئے اور کہنے لگے، اس سے پہلے انہوں نے ہمارے معبودوں کا ذکر کبھی بھلائی کے ساتھ نہیں کیا تھا۔ چنانچہ اسی خوشی میں انہوں نے حضور اکرم صلی اللہ علیہ وسلم کی معیت میں سجدہ کیا۔ بعد ازاں حضرت جبریل علیہ السلام نے حضور اکرم صلی اللہ علیہ وسلم کو خبر دی کہ شیطان نے آپ صلی اللہ علیہ وسلم کی زبان مبارک سے یہ الفاظ صادر کئے ہیں۔ یہ بات جان کر آپ صلی اللہ علیہ وسلم غمگین ہو گئے۔ جس پر آپ صلی اللہ علیہ وسلم کی تسلی کے لئے یہ آئیں تازل ہوئیں۔ (تفسیر الحلالین : ص ۲۸۴)

یہ قصہ بالکل من گھڑت ہے۔ اسے زنادقة و مخدیں نے افساد دین اور حضور اکرم صلی اللہ علیہ وسلم کی ذات مبارکہ پر طعن کی غرض سے گھڑا ہے۔ امام تیہنی فرماتے ہیں: ”هذه القصة غير ثابتة من جهة النقل“، یعنی یہ قصہ از روئے نقل غیر ثابت ہے۔ امام محمد بن اسحاق بن خزیمہ جو کبار حفاظت میں سے ہیں، سے اس قصہ کی بابت پوچھا گیا تو انہوں نے کہا: ”هذا من وضع الزنادقة“، یعنی ”یہ زنادقة کا گھڑا ہوا ہے۔“ انہوں نے اس قصہ سے متعلق ایک کتاب بھی لکھی ہے۔

امام ابوالمحصور ماتریدیؒ نے بھی اس کو موضوع قرار دیا ہے۔ قاضی ابو بکر ابن العربی نے بھی اس قصہ کا انکار کرتے ہوئے اس پر از روئے نقل طعن کیا ہے۔ ڈاکٹر محمد بن محمد ابو شہبہ نے اس قصہ کے از روئے نقل و عقل بطلان و عدم ثبوت پر طویل مدلل محدثانہ کلام کیا ہے۔ تفصیل کے لئے دیکھیں: الإسرائیلیات والمواضیعات فی کتب التفسیر: ص ۳۱۴ - ۳۲۳

(۲) اسی طرح سورۃ الاحزاب کی آیت: ﴿وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ إِذَا قَضَيْتُمْ هَذِهِنَّ وَطَرَأَ عَلَى أَمْرِ اللَّهِ مَفْعُولًا﴾ کی تفسیر امام محلیؒ نے ایک من گھڑت حدیث کی بنیاد پر کی ہے۔ جو قاتا وہ اور عبد الرحمن بن زید بن اسلم سے مردی ہے۔ جس کا حاصل یہ ہے کہ ایک بار رسول اللہ صلی اللہ علیہ وسلم حضرت زیدؑ کی غیر موجودگی میں ان کے گھر گئے، تو آپ صلی اللہ علیہ وسلم کی نظر حضرت زینب بنت جوش پر پڑی، جوزیب و زینب کی حالت میں تھیں اور ایک روایت میں ہے کہ ہوانے ان کے گھر کا پرده ہٹایا تو آپ صلی اللہ علیہ وسلم کی نظر ان پر پڑی، وہ نہایت حسن و جمال والی تھیں۔ آپ صلی اللہ علیہ وسلم کے دل میں ان کی محبت گھر کر گئی، آپ صلی اللہ علیہ وسلم یہ کلمات کہتے ہوئے واپس لوٹ آئے: "سبحان الله العظيم، سبحان مقلب القلوب۔" حضرت زیدؑ جب گھر آئے تو حضرت زینبؓ نے انہیں حضور اکرم صلی اللہ علیہ وسلم کی آمد اور ان کلمات کی بابت بتایا۔ حضرت زیدؑ گھر سے نکل کر آپ صلی اللہ علیہ وسلم کی خدمت میں حاضر ہوئے اور عرض کیا: یا رسول اللہ! مجھے آپ کی میرے گھر آمد کا پتہ چلا، آپ اندر کیوں نہیں گئے۔ شاید زینب آپ کو پسند آگئی ہیں، میں اسے چھوڑ دوں؟ تو آپ صلی اللہ علیہ وسلم نے فرمایا: "امسک علیک زوجہ و اتق اللہ" یعنی "تو اپنی بیوی اپنے پاس رکھا اور اللہ تعالیٰ سے ڈر۔" اس پر یہ آیت نازل ہوئی۔ امام محلیؒ نے اس آیت کی تفسیر اس باطل قصہ کی بنیاد پر کی ہے۔ آیت کی تفسیر میں انہوں نے فرمایا: و تخفی فی نفسك ما الله مبدیه مظہرہ من محبتها و اذن لـ فـ اـ فـ رـ هـ اـ زـ تـ زـ رـ جـ تـ هـ اـ" یعنی "اور تو اپنے دل میں وہ بات چھپائے ہوئے تھا جسے اللہ تعالیٰ ظاہر کرنے والا تھا، یعنی آپ کی اس سے محبت کو اور اس بات کو کہ زید اس سے جدا ہو جائے تو میں اس سے نکاح کرلوں، ظاہر کرنے والا تھا۔ (تفسیر حلالین: ص ۳۵۵)

اس آیت کی تفسیر کی بنیاد مذکورہ بالامن گھڑت قصہ پر ہے۔ یہ بھی دین و شنوں کا وضع کردہ قصہ ہے۔ عبد الرحمن بن زید بن اسلم جس سے یہ روایت مردی ہے، تمہم بالذب ہے، غرا رس ب اور موضوعات کی روایت و حکایت کا اس پر الزام ہے۔ حافظ ابن حجرؓ نے قاتا کی روایت ذکر کرنے کے بعد فرمایا: "و وردت آثار أخرى، أخرجها ابن أبي حاتم، و الطبرى، ونقلها كثير من المفسرين، لا ينبغي التشاغل بها، وما أورده هو المعتمد." یعنی "اس کے علاوہ اور آثار بھی اس بابت وارد ہوئے ہیں، جن کی امام ابن ابی حاتم اور امام ابن حجر طبریؓ نے تخریج کی ہے۔ اور بہت سارے مفسرین نے انہیں نقل بھی کیا ہے۔ ان سے احتیال مناسب نہیں، اس بابت میں جو روایت لایا ہوں وہی اس باب میں معتمد ہے۔" (فتح الباری: ۴۲۵۱۸) حافظ ابن کثیرؓ نے بھی امام ابن ابی حاتم اور امام طبریؓ کی تخریج کیے ہوئے آثار پر جو انہوں نے بعض اسلاف سے نقل کیے ہیں، یہی تبھرہ فرمایا ہے اور ان کو قابل اعتراض اور غیر صحیح قرار دیا

☆ اسی طرح تفسیر جلالین پر ایک اتفاقاً یہ بھی ہے کہ اس میں بعض آیات کی تفسیر مرجوح اقوال یا اسرائیلی روایات سے کی گئی ہے۔ مثلاً سورہ الرعد کی آیت: ﴿وَيَسْتَحِنُ الرَّعْدَ بِحَمْدِهِ﴾ میں ”الرعد“ کی تفسیر امام سیوطیؒ نے ان الفاظ سے کی ہے: ”هُوَ مُلَكُ مُوْكَلٍ بِالسَّجَابِ يَسْوَقُهُ.“ یعنی ”رعد ایک فرشتہ ہے، جو بادوں پر مارو ہے، یہ بادل کو ہائکتا ہے۔“ (تفسیر الحلالین: ص ۲۰۱) اکثر علمی تفاسیر میں یہی تفسیر اختیار کئی گئی ہے۔ مام احمد، امام ترمذیؒ، امام نسائیؒ وغیرہ حضرات نے اس مسلمہ میں حضرت عبد اللہ بن عباسؓ سے ایک حدیث بھی روایت کی ہے کہ ”یہود نے حضور اکرم صلی اللہ علیہ وسلم سے دریافت کیا کہ ہمیں بتائیے، یہ رعد کیا ہے؟ آپ صلی اللہ علیہ وسلم نے فرمایا: یہ اللہ تعالیٰ کے فرشتوں میں سے ایک فرشتہ ہے، جو بادوں پر مارو ہے، اس کے دونوں ہاتھوں میں آگ کی ایک تکوارے ہے، جس سے وہ بادوں کو زور جر کرتا ہے، اور انہیں جہاں اللہ تعالیٰ کا حکم ہو، ہائکتا ہے۔ تو یہودیوں نے کہا: پھر یہ آواز کیسی ہے جو ہم سنتے ہیں؟ آپ صلی اللہ علیہ وسلم نے فرمایا: یہ اس کی آواز ہے۔ تو یہودیوں نے کہا: آپ نے حق کہا..... اس پر تصریح کرتے ہوئے ڈاکٹر ابو شعبہ کہتے ہیں: یہ حدیث بشرطیکہ صحیح ہو، تمثیل پر محوال ہو سکتی ہے۔ مگر یہ تاویل دل کو نہیں لگتی، حضور اکرم صلی اللہ علیہ وسلم سے اس کے درود پر یقین نہیں آتا۔ بلکہ یہ اسرائیلی روایت ہے، جسے حضور اکرم صلی اللہ علیہ وسلم کی طرف منسوب کیا گیا ہے۔ پھر آیت میں ”الملکة“ کا ”الرعد“ پر عطف بھی اس کا مقتضی ہے کہ رعد، فرشتہ ہو مزید تفصیل کے لئے دیکھیں: الإسرائیلیات و الموضوعات فی کتب التفسیر: ص ۲۹۵-۳۰۲

☆ اسی طرح تفسیر جلالین پر ایک اتفاقاً یہ بھی ہے کہ اس میں اسرائیلی روایات بکثرت مذکور ہیں۔ مثلاً سورہ ص کی آیت: ﴿وَلَقَدْ فَتَنَّا سَلِيمِنَ وَالْقَبْنَاعِلِيَّ كَرْسِيهِ جَسَدَ أَنَابِ﴾ کی تفسیر میں امام محلیؒ نے ایک اسرائیلی قصہ ذکر کیا ہے، جس کا حاصل یہ ہے کہ حضرت سلیمان علیہ السلام نے ایک عورت سے جس پر وہ عاشق تھے، شادی کی تھی، وہ عورت ان کی لاعلی میں ان کے گھر میں بٹ کی پوجا کرتی تھی۔ جس پر اللہ تعالیٰ نے ان سے ان کی بادشاہت چھین کر انہیں آزمائش میں ڈالا۔ ان کی بادشاہت ان کی انگوٹھی میں تھی۔ ایک بار قضاۓ حاجت کے ارادے سے انہوں نے انگوٹھی اتار کر حسب معمول اپنی بیوی کو دی، جس کا نام اینہے تھا۔ اس کے پاس ایک جن حضرت سلیمان علیہ السلام کی شکل میں آیا اور وہ انگوٹھی اس سے لے لی۔ اللہ تعالیٰ نے اس جن کو جس کا نام ”صحر“ تھا، ان کی کرسی پر ڈالا، پرندے وغیرہ اس پر منڈلانے لگے۔ حضرت سلیمان علیہ السلام باہر نکلے تو اپنی معمول کی بیعت پر نہ تھے کہ ان کی ہبیت اور رب ان کی انگوٹھی میں تھا، جو ان سے چھن چکی تھی، انہوں نے دیکھا کہ ان کی کرسی پر کوئی اور بیٹھا ہوا ہے، انہوں نے لوگوں سے بہت کہا کہ میں سلیمان ہوں، مگر لوگوں نے ان کی بات تسلیم کرنے سے انکار کر دیا، کچھ دنوں بعد حضرت سلیمان علیہ السلام کو وہ انگوٹھی دوبارہ مل گئی، جس کو انہوں نے پہن لیا اور کرسی پر جلوہ فروز ہوئے۔ (تفسیر الحلالین: ص ۷۸۲) یہ پورا کا پورا اقصاص اسرائیلی ہے۔ جس کے جھوٹا ہونے میں کوئی شہید نہیں کہ یہ عصمت انبیاء علیہم

السلام پر بد نہادی ہے۔

اسی طرح سورۃ حمہ کی ان آیتوں : ﴿وَهُلْ أَنْكَ بِنُؤَا الْخَصْمِ إِذْ تَسْوُرُوا الْمَحْرَابِ فَاسْتَغْفِرِيهِ وَخَرَّاكِعًا أَنَابِ﴾ کی تفسیر میں امام حجتیؒ نے ایک اسرائیلی روایت کا ساہرا لیا ہے۔ جس کا حاصل یہ ہے کہ حضرت وادع علیہ السلام نے ایک شخص کو حکم دیا تھا کہ وہ اپنی بیوی کو طلاق دے اور اس کی صرف بھی ایک بیوی تھی۔ اس زمان میں یہ بات معیوب نہ تھی۔ حضرت وادع علیہ السلام نے طلاق کے بعد اس سے نکاح کر لیا اور ہمستری کر لی۔ (تفسیر الحلالین : ص ۳۸۱)

یہ ایک اسرائیلی واقعہ ہے، جو زیادہ خطرناک تو نہیں کہ اس سے عصمت انبیاء پر زدنیں پڑتی مگر اتنی بیویوں کی موجودگی میں اس طرح کامطالباً ایک پیغمبر کے ساتھ بالکل نامناسب معلوم ہوتا ہے۔ حالانکہ پیغمبر عام انسانوں سے زیادہ بامروت اور باحیاء ہوتے ہیں، پھر اس مطالباً میں جر کا ایک بیلوٹی ہے اور دوسرے کی جگہ حق تلقی ہے۔ جو انبیاء علیهم السلام کی شان سے بہت زیادہ بعید ہے۔ اس طرح کے اسرائیلی واقعات بکثرت ہیں۔

☆☆ اسی طرح سورۃ التوبہ کی ان آیات : ﴿وَمِنْهُمْ مَنْ عَاهَدَ اللَّهَ عَلَيْنَ أَنْ يَنْهَا فَضَلَّهُ بِمَا أَخْلَقُوا اللَّهُ مَا وَعَدَهُ وَبِمَا كَانُوا يَكْذِبُونَ﴾ کا شان نزول بعض دیگر مفسرین کی طرح امام سیوطیؒ نے ایک بذری صحابی حضرت ثعلبہ بن حاطب الفارسیؓ کو قرار دیا ہے۔ (تفسیر الحلالین : ص ۱۶۳)

حضرت ثعلبہ بن حاطبؓ سے متعلق قصہ پر ہم ”تفسیر ابن کثیر“ کے تعارف کے ذیل میں محدثانہ کلام کرچکے ہیں۔ یہ قصہ تین حضرات سے مقول ہے۔ حضرت ابو امامہ باہمیؓ سے، حضرت عبداللہ بن عباسؓ سے اور امام حسن بصریؓ سے۔ حضرت ابو امامہ باہمیؓ سے یہ قصہ معن بن رفاعة عن علی بن یزید عن القاسم بن عبد الرحمن کے طریق سے مردی ہے۔ جس پر ہم نے ربیع الاول ۱۳۲۶ھ کے شمارے میں ”تفسیر ابن کثیر“ کے تعارف کے ذیل میں تفصیل کلام کرچکے ہیں۔ حضرت عبداللہ بن عباسؓ سے یہ قصہ امام ابن حریرؓ نے اس سند کے ساتھ روایت کیا ہے: محمد بن سعد قال: حدثني أبي قال: حدثني أبي عن أبي عن ابن عباس. (جامع البيان : ۱۱۰/۱۰) یہ سند بالکل ساقط الاعتبار ہے۔ محمد بن عباس کے نزدیک یہ میتھی کے برابر بھی نہیں، کیونکہ یہ سند ”مسلسل بالعوفين“ ہے اور یہ سب کے سب ضعیف ہیں۔ امام حسن بصریؓ سے یہ قصہ امام ابن حریرؓ نے اس سند کے ساتھ نقل کیا ہے: ابن حمید قال: حدثنا سلمة عن ابن إسحاق عن عمرو بن عبيد عن الحسن، يزيد انتهاي ضعيف هي۔ اور اس میں کئی علائم ہیں: (۱) ارسال، اس لئے کہ حسن بصریؓ تابعی ہیں۔ (۲) عمرو بن عبيد ابو عثمان بصری مخزلي ہے، جو تباہ حال ہے۔ امام ابن معینؓ کہتے ہیں: ”لا یکتب حدیثه“ یعنی ”اس کی حدیث لکھی جائے۔“ امام نسائیؓ نے اسے متروک اور غیر ثقہ قرار دیتے ہوئے کہا: ”لا یکتب حدیثه“۔ امام ایوبؓ اور امام یوسفؓ نے اس کے بارے میں کہا: ”کان یکذب“ یعنی ”جھوٹ بولا کرتا تھا“۔ امام حمیدؓ کہتے ہیں: ”کان یکذب علی الحسن۔“ یعنی ”حسن بصریؓ پر جھوٹ

بولا کرتا تھا۔“ فلاس کہتے ہیں: ”عمرو متزوك صاحب بدعة۔“ یعنی ”عمرو متزوك اور بدعتی ہے۔“ امام ابو حامم کہتے ہیں کہ یہ متزوك الحدیث ہے۔ (میزان الاعتدال: ۲۸۰ - ۲۷۳/۳، تهذیب التهذیب: ۷۰/۱۸) امام ابو حامم کہتے ہیں: ”کان عمرو بن عبید الداعیۃ إلى الاعتزال، ويشتم أصحاب رسول الله صلی اللہ علیہ وسلم“ ویکذب مع ذلك فی الحديث توهماً لاتعدماً۔“ یعنی ”عمرو بن عبید الداعیۃ کی دعوت دیتا اور صحابہ کرام کو بر اجلا کرتا تھا، اس کے ساتھ ساتھ حدیث کے معاملہ میں بھی جھوٹ بولتا تھا مگر توہماً کہ قدماً۔“ (المحرر حین: ۶۶/۲)

یہ اس حدیث اور قصہ کی حقیقت ہے، جس کی بنیاد پر اکثر مفسرین بشمول امام سیوطی نے ایک بدتری صحابی رسول صلی اللہ علیہ وسلم حضرت نبلہ بن حاطب الفارسی گومناقین کے بارے میں نازل ہونے والی اس آیت کا سبب نزول فراہدیا ہے۔

تفسیر جلالین اور فقہی مسائل! تفسیر جلالین میں دونوں ائمہ حضرات نے فقہی مسائل پر مشتمل آیات احکام کی انتہائی عمدہ پیرائے اور مختصر الفاظ میں تشریع کی ہے۔ بھی بھارا خلاف کی طرف اشارہ کر دیتے ہیں، چونکہ شافعی المسلک ہیں اس لئے امام شافعی کے مسلک کو ترجیح دیتے ہیں۔ یہ ترجیح بھی اس طرح ہوتی ہے کہ امام شافعی کے قول کو مقدم کر دیتے ہیں، بھی صرف امام شافعی کا قول ذکر کرتے اور اس کے راجح ہونے کا اشارہ کرتے ہیں۔ اکثر امام شافعی کے مسلک پر آیات احکام کی تشریع کرتے ہیں۔ مثلاً آیت قصاص کی تفسیر کے ذیل میں امام سیوطی نے فرمایا: ”وَيَسْتَأْنِدُ السَّنَةُ أَنْ ذَكْرَ يُقْتَلَ بَهَا وَأَنَّهُ تَعْتَبِرُ الْمُمَاثَلَةُ فِي الدِّينِ فَلَا يُقْتَلُ مُسْلِمٌ وَلَوْ عَدَّ بِكَافِرٍ لَوْ حَرَّاً۔“ یعنی ”سنۃ نبوی علی ذکریقتل بها وأنه تعتبر المماثلة في الدين فلا يقتل مسلم ولو عدّ بكافر لوحراً۔“

اصحاحها الصلوۃ والسلام نے بیان کیا ہے کہ مذکور کو مونث کے بدله میں قتل کیا جائے گا اور یہ کہ دین میں بھی ممائت کا اعتبار ہے، لہذا مسلمان کو اگر چہ غلام ہو، کافر کے بدله میں قصاصاً قتل کیا جائے گا، اگر چہ وہ آزاد ہو۔ جب کہ احتجاف کے تزویک مسلمان کو ذی کے بدله میں قصاصاً قتل کیا جائے گا۔ اسی طرح آیت تربص: ﴿إِنَّ الْمُطَلَّقَاتِ يَرَبَّنَ بِأَنفُسِهِنَّۚ قَوْمٌۚ﴾ کی تفسیر میں امام سیوطی نے فرمایا: ”..... جمیع قرعه بفتح القاف، وهو الظهر أو الحیض قوله۔“

یعنی ”قروع، قرع کی جمع ہے، اس سے مراد الظہر یا حیض ہے۔ اس میں دوقول ہیں۔“ (تفسیر الحلالین: ص ۲۴) یہاں امام سیوطی نے ”طہر“ کو مقدم کرتے امام شافعی کے قول کے راجح ہونے کی طرف اشارہ کیا ہے۔ اسی طرح آیت رضاع: ﴿وَأَمْتَهِنَكُمُ الَّذِي أَرْضَعْنَاكُم﴾ کی تفسیر بھی امام شافعی کے مسلک کے مطابق کی ہے اور کہا ہے کہ پانچ رضاعات سے رضاعت ثابت ہوگی۔ (تفسیر الحلالین: ص ۷۲)

تفسیر جلالین اور مباحثہ نجویہ و صرفیہ امام سیوطی اور امام محمدنی و دونوں حضرات آیات کی تفسیر میں بقدر ضرورت الفاظ و محملوں کی اعرابی حیثیت ضرور بیان کرتے ہیں۔ مگر گہرائی میں بالکل نہیں جاتے، صرف اتنی مقدار پر اکتفاء کرتے ہیں جس پر آیت کا سمجھنا موقوف ہو۔ مثلاً سورۃ آل عمران کی آیت: ﴿الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا الْكَمَ﴾ کی تفسیر کے ذیل میں ”الذین“ کی اعرابی حیثیت بیان کرتے ہوئے امام سیوطی نے فرمایا: ”بدل من الذين قبله“ نعمت، ”یعنی“ ”الذین“ سابقہ آیت میں مذکور ”الذین“ سے بدل یا اس کی صفت ہے۔ (تفسیر الحلالین: ص

۶۵) اس طرح سورۃ آل عمران ہی کی آیت: ﴿شَهَدَ اللَّهُ أَنَّهُ لَا إِلَهَ إِلَّا هُوَ الْمُلْكُ وَأَولُو الْعِلْمٍ قَائِمًا بِالْقَسْطِ﴾ کی تفسیر کے ذیل میں ”قائماً“ کی اعرابی حیثیت بیان کرتے ہوئے فرمایا: ”.....ونصبه على الحال والعامل فيها معنی الحملة أي تفرد.“ یعنی ”قائماً“ هو ضمیر سے حال ہونے کی بنا پر منصوب ہے اور اس میں عامل معنی جملہ (لا اله الا هو) کے معنی ہیں، یعنی تفرد۔ (تفسیر جلالین: ص ۴۸)

اسی طرح ان حضرات نے بقدر ضرورت بعض الفاظ کی صرفی تقلیل اور ان کی اصل بھی جا بجا بیان کی ہے۔ مثلاً سورۃ البقرہ کی آیت: ﴿فَلَا جُنَاحَ عَلَيْهِ أَنْ يَطْوُفَ بِهِمَا﴾ کی تفسیر کے ذیل میں ”بَطْوَفَ“ کی تقلیل کرتے ہوئے فرمایا: فیهِ إِدْغَامُ النَّاءِ فِي الْأَصْلِ فِي الطَّاءِ۔ یعنی ”اس میں ناء کا ادغام ہوا ہے“ طاء میں جو اس کی اصل ”بَطْوَفَ“ میں مذکور ہے۔ (تفسیر الحلالین: ص ۲۳) اسی آیت سے آگے ”وَمِنْ تَطْوِعَ خَيْرًا“ میں ”تَطْوِعَ“ میں ایک دوسری قراءت اور اس کی تقلیل بیان کرتے ہوئے فرمایا: ”وَفِي قِرَاءَةِ بِالسَّجْنَانِ وَتَشْدِيدِ الطَّاءِ مَحْرُومًا، فِي إِدْغَامِ النَّاءِ فِيهَا،“ یعنی ایک قراءت میں یہ لفظ ”بَطْوَفَ“ یاء اور طاء کی تشدید کے ساتھ ہے۔ اور ”مَنْ“ کی وجہ سے محرُوم ہے۔ اس میں ”ناء“ کا ادغام ”طاء“ میں ہوا ہے۔ جو اصل ”بَطْوَفَ“ میں مذکور ہے۔ (تفسیر الحلالین: ص ۲۳)

تفسیر جلالین اور قراءت قرآنیہ افسیر جلالین میں دونوں ائمہ مفسرین نے بکثرت مگر انتہائی محض الفاظ میں مختلف قرآنی قراءتیں بیان کی ہیں، مثلاً سورۃ البقرۃ کی آیت: ﴿مَنْ ذَا الَّذِي يَقْرَضُ اللَّهَ قِرْضًا حَسَنًا فَيَضْعُفَهُ لَهُ﴾ کی تفسیر کے ذیل میں امام سیوطیؓ نے ”فَيَضْعُفَهُ“ میں ایک اور قراءت بیان کرتے ہوئے فرمایا: ”وَفِي قِرَاءَةِ فِيَضْعُفَهُ بِالتَّشْدِيدِ۔“ یعنی ایک قراءت میں یہ لفظ تشدید کے ساتھ ”فِيَضْعُفَهُ“ ہے۔ (تفسیر جلالین: ص ۳۷) اسی طرح سورۃ آل عمران کی آیت: ”وَيَعْلَمُهُ الْكِتَابُ وَالْحِكْمَةُ.....“ میں ”يَعْلَمُهُ“ میں ایک اور قراءت بیان کرتے ہوئے فرمایا: ”بِالْتَّوْنِ وَالْيَاءِ،“ یعنی ”يَعْلَمُ“ میں یاء اور نون دونوں طرح کی قراءتیں ہیں، یعنی یعلمه اور نعلمه۔ (تفسیر الحلالین: ص ۵۱)

تفسیر جلالین اور نسخ و منسخ! تفسیر جلالین میں دونوں حضرات نے آیات منسوخہ اور ان کے نواحی کی نشاندہی بھی کی ہے۔ مثلاً سورۃ البقرۃ کی آیت: ﴿وَالَّذِينَ يَتَوَفَّونَ مِنْكُمْ وَيَذْرُونَ أَزْوَاجَهُمْ لَا زَوَاجَهُمْ...﴾ میں مذکور اس وصیت کے بارے میں امام سیوطیؓ نے فرمایا: ”الوصیة المذکورة منسوبة باية الميراث۔“ یعنی ”آیت میں مذکور خادنوں کی اپنی بیویوں کے واسطے ایک سال کے لئے نفقہ، کسوہ اور رکنی کی وصیت کا وجوہ آیت میراث سے منسوخ ہے۔“ (تفسیر جلالین: ص ۳۷) اسی طرح فدیہ صوم سے متعلق آیت: ﴿وَعَلَى الَّذِينَ يَنْطَقِلُونَهُ فِدْيَةُ طَعَامٍ مَسْكِينٍ...﴾ کے بارے میں امام سیوطیؓ نے ایک قول بیان فرمایا: ”رَقِيلٌ: لَا غَيْرَ مَقْدَرَةٌ، وَكَانُوا مُخْبِرِينَ فِي صَدَرِ الْإِسْلَامِ بَيْنَ الصَّوْمِ وَالْفَدْيَةِ، ثُمَّ نَسْخَ تَعْبِينَ الصَّوْمَ بِقُولِهِ: فَمَنْ شَهَدَ مِنْكُمُ الشَّهْرَ فَلِيَصْمِمَهُ۔“ یعنی ”ایک قول یہ ہے کہ ”يَنْطَقِلُونَهُ“ سے پہلے ”لَا“ مقدر نہیں ہے۔ اور اوائل اسلام میں مسلمانوں کو صوم اور فدیہ میں اختیار دیا گیا تھا، بعد ازاں صوم کو متعین کر کے یہ اختیار اس آیت کے ذریہ منسوخ کر دیا گیا: (فَمَنْ شَهَدَ مِنْكُمُ الشَّهْرَ فَلِيَصْمِمَهُ) (تفسیر

الحاللين : ص ۲۶) واضح رہے کہ متفقہ میں کے نزدیک نسخ کے معنی میں چونکہ وسعت ہے، اس لئے ان کے نزدیک آیات منسوخہ کی تعداد پانچ سو (۵۰۰) بلکہ اس سے بھی زیادہ ہے۔ (الفوز الكبير : ص ۵۳) اور متأخرین کے نزدیک ان کی تعداد بہت کم ہے۔ چنانچہ ابن العربي اور امام سیوطی کے نزدیک ان کی تعداد میں (۲۰) ہے۔ (الغزو الكبير : ص ۴۵) جب کہ امام شاہ ولی اللہ محمدث دہلوی کے نزدیک ان کی تعداد پانچ (۵) ہے۔ (الفوز الكبير : ص ۷۰) تفسیر جلالین کی علمی خدمت! تفسیر جلالین کی افادیت اور مقبولیت کے باعث ابل علم نے اس پر کئی حوالوں سے کام کیا ہے۔ بعض حضرات نے اس پر تعلیقات و حواشی کا کام کیا۔ ان میں سب سے زیادہ اہم اور مقبول ووکائیں ہیں: ایک نسخہ سلیمان الجمل کی "حاشية الجمل على الحاللين" ہے اور وسری کتاب "حاشية الصاوي" ہے۔ یہ اہل علم کے درمیان متداول ہیں۔ اسی طرح اس پر "قبس النبیرین" نام کا ایک حاشیہ بھی، جسے شمس الدین محمد بن علیؒ نے لکھا ہے، وہ اس کی تالیف سے ۹۰۲ھ میں فارغ ہوئے۔ اسی طرح "جمالین" کے نام سے بھی اس پر ملاعلی قاری کا ایک حاشیہ ہے۔ جلال الدین محمد بن محمد کرخی نے "مجمع البحرين ومطلع البدرین" کے نام سے اس کی ایک شرح لکھی، جو کئی جلدیوں پر مشتمل ہے۔ انہی کا ایک مختصر حاشیہ بھی اس پر ہے۔ (کشف الظنون : ۲۳۶۱)

پیش نظر مطبوعہ نسخہ! یہ کتاب کئی جگہوں سے متعدد بار چھپ چکی ہے۔ اس وقت ہمارے پیش نظر صرف ایک نسخہ ہے، جسے قدیمی کتب خانہ آرام باغ کراچی نے چھاپا ہے۔ یہ جہازی سائز نسخہ ہے۔ جسے اخانا جان جو کھوں کا کام ہے۔ اور سے مطبوعہ کی وجہے مخطوط کہنا زیادہ مناسب معلوم ہوتا ہے۔ اس نسخہ کی کوئی قابل ذکر خصوصیت نہیں ہے۔ اس کے قرآنی متن میں بھی جا بجا اغلاظ ہیں، جو اگرچہ تعداد میں کم ہیں۔ البتہ اس پر ایک حاشیہ ہے، جسے تیس (۳۰) سے زائد کتب سے لے کر مرتب کیا گیا ہے۔ یہ حاشیہ حل کتاب کے لئے مفید ہے۔

غرض تفسیر جلالین ایک مختصر ترین اور مفید تفسیر ہے۔ مگر متعدد مقامات پر دونوں ائمہ مفسرین نے چونکہ موضوع اور ضعیف روایات کی بنیاد پر آیات کی تفسیر کی ہے۔ پھر اس میں اسراويلیات کی بھی بھر مار ہے۔ بعض مقامات پر مرجوح تفسیری قول ذکر کیا گیا ہے، اس لئے قاری کو اس تفسیر پر انداختا نہیں کرنا چاہیے۔ ہماری رائے کے مطابق اس کے مطالعہ کے وقت قاری کے پیش نظر تفسیر این کثیر تفسیر قرطی اور تفسیر روح المعانی ضرور رتندی چاہیے۔ اسی طرح خیر الدین زرکلی نے امام حنفی کے ترجیح میں حاشیہ میں ایک اور کتاب کا ذکر کیا ہے۔ جس کا نام "قرۃ العینین علی الحاللين" ہے۔ یہ شیخ محمد کعوان کی تصنیف ہے۔ جس میں انہوں نے تفسیر جلالین میں موجود احتلال پر تنبیہ کی ہے۔ (الاعلام للذرکلی : ۳۳۲۱۵) اگر قاری کو یہ کتاب دستیاب ہو سکے تو امید ہے کہ اس سے اسے کافی بصیرت حاصل ہو جائے گی۔ اور وہ بھکنے سے بچ جائے گا۔ البتہ تینیں یہ کتاب دستیاب نہ ہو سکی۔

☆☆☆